



السلام علیکم ورحمۃ اللہ وبرکاتہ

اب تک ہمارا نظریہ یہ قائم ہوا تھا کہ مدرک رکوع مدرک رکعت نہیں ہے لیکن اب ارواء الغلیل فی تخریج احادیث منار السبیل میں ایک حدیث نظر میں آئی اس کے وجہ سے پھر میرے ذہن میں شک پیدا ہوا ہے وہ حدیث یہ آئی ہے :

«عَنْ عَبْدِ الْعَزِيزِ بْنِ رُفَيْعٍ عَنْ زَيْلِ عَنِ ابْنِ أَبِي نَجْمٍ وَإِلَّا بِمَرْكُوبٍ فَارْكَعُوا، وَإِنْ كَانَ سَاجِدًا فَاسْجُدْ، وَلَا تَتَخَذُوا بِالسُّجُودِ إِذَا لَمْ يَكُنْ مَعَهُ الرُّكُوعُ»

اس حدیث کے بارے میں ابانی نے کہا ہے رجالہ کھم ثقات اور پھر ابن مسعود، عبداللہ بن عمر، زید بن ثابت، عبداللہ بن الزبیر، ابو بکر الصدیق، رضی اللہ عنہما کے آثار بھی پیش کیے ہیں یعنی اس حدیث کے لیے یہ تمام آثار قوی ہیں۔ آخر میں ابانی کہتا ہے کہ «وَلَمْ يَذْكُرْ الْإِمَامُ الْأَوَّلُ أَنَّ الرُّكْعَةَ تَرْكُ بِذِكْرِ الرُّكُوعِ؟»

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

شیخ ابانی حفظہ اللہ تبارک وتعالیٰ نے ارواء الغلیل ج ۲ ص ۲۶۰ پر رقم ۴۹۶ میں منار السبیل کے صفحہ ۱۱۹ سے ابو ہریرہ رضی اللہ عنہ کی ایک مرفوع حدیث دو لفظوں کے ساتھ نقل فرمائی ہے۔

ومن أدرك ركعة فهد أدرك الصلاة (۲) من أدرك الركوع فهد أدرك الركعة۔ اب ظاہر بات ہے کہ دوسرے لفظ مطلوب ”مدرک رکوع مدرک رکعت ہے“ پر دلالت تو کرتے ہیں مگر یہ لفظ بے اصل ہیں (۱)

چنانچہ شیخ ابانی حفظہ اللہ تعالیٰ ہی لکھتے ہیں ”وَمَا اللَّفْظُ الْأَخْرَاجِيُّ ذَكَرَهُ الْمُؤَلِّفُ وَعَرَاهُ لِابْنِ دَاوُدَ أَنْ يَكُونَ لَمْ يَأْخُذْ بِالسُّجُودِ إِذَا لَمْ يَكُنْ مَعَهُ الرُّكُوعُ“ (ارواء الغلیل ص 266 ج 2) رتبہ پہلے لفظ تو

اولاً : تو وہ اس سیاق میں ثابت ہی نہیں کیونکہ اس کی سند میں یحییٰ بن ابی سلیمان الدیلمی ہیں جس کی وجہ سے حدیث ضعیف ہے چنانچہ شیخ ابانی صاحب حفظہ اللہ تعالیٰ امام حاکم کا فیصلہ ”صحیح الاسناد یحییٰ بن ابی سلیمان من ثقات المصرین“ نقل کرنے کے بعد لکھتے ہیں ”قلت : ووافقه الذہبی والصاب ابیہ الیستی أنہ ضعیف لأن یحییٰ بذالم یوثقہ غیر ابن حبان والحاکم، بل قال البخاری : منکر الحدیث۔ وقال أبو حاتم : مضطرب الحدیث، یس بالقوی، یحییٰ حدیثہ“ (ارواء الغلیل ص 261 ج 2) تو شیخ صاحب نے اعتراف فرمایا ہے کہ یہ حدیث اس سیاق کے ساتھ ضعیف ہے مگر وہ اس سے قبل اس کو صحیح قرار دے چکے ہیں بدلیل تعدد طرق حالانکہ تعدد طرق سے حدیث کا صحیح یا حسن بن جانا کوئی قاعدہ کلیہ نہیں بلکہ بسا اوقات تعدد طرق سے حدیث کے ضعف میں اضافہ ہوتا ہے جیسا کہ اہل علم پر مخفی نہیں تو اس مقام پر تعدد طرق اس حدیث کو حسن بھی نہیں بناتا ہے جیسا کہ اس کو صحیح بنانے کیونکہ جو طرق شیخ صاحب نے اس مقام پر ذکر فرمائے ہیں ان میں سے کچھ تو موقوف ہیں اور کچھ مرفوع۔ جو موقوف ہیں وہ تو مقوی مرفوع نہیں کیونکہ اصول حدیث میں وضاحت سے لکھا گیا ہے کہ کسی عالم کا قول یا عمل حدیث کے موافق آ جائے تو وہ حدیث کے ثابت ہونے کی دلیل نہیں اسی طرح کسی عالم کا قول یا عمل حدیث کے خلاف آ جائے تو وہ حدیث کے ضعیف ہونے کی دلیل نہیں لہذا آثار موقوفہ سے حدیث کو تقویت پہنچانے والی بات تو کافر ہو گئی۔ رتبہ مرفوع طرق تو ان میں سے ایک کے متعلق تو خود شیخ صاحب نے صراحت فرمادی ہے کہ وہ شاہدین کے قابل نہیں۔ باقی صرف دو مرفوع طریق رہ جاتے ہیں جن سے تقویت کی امید وابستہ کی جاسکتی ہے ان دو میں سے بھی ایک کے متعلق خود شیخ صاحب لکھتے ہیں ”ولم یذکر أحد منهم هذه اللفظة“ قبل أن یقیم الإمام صلبہ ”ولعل هذا من کلام الزہری فادخله یحییٰ بن حمید فی الحدیث ولم یسنہ“ پھر اس یحییٰ کو دارقطنی نے ضعیف بھی کہا ہے تو اس سے بھی تقویت حاصل نہ ہو سکی باقی صرف ایک مرفوع طریق رہ گیا عبدالعزیز بن رفیع والا جس کے متعلق شیخ صاحب فرماتے ہیں ”وہو شاہد قوی فان رجالہ کھم ثقات“ مگر یہ واقع میں ابو ہریرہ رضی اللہ عنہ کی مذکور حدیث کا شاہد ہے ہی نہیں کیونکہ شاہد اور مالہ شاہد کا ایک چیز پر دلالت کرنا ضروری ہے جب کہ اس مقام پر صورت حال اس طرح نہیں کیونکہ شاہد برعمہ کے لفظ میں ”إِذَا بَعَثَ الْإِمَامُ رَاكِعًا فَارْكَعُوا وَإِنْ كَانَ سَاجِدًا فَاسْجُدْ وَلَا تَتَخَذُوا بِالسُّجُودِ إِذَا لَمْ يَكُنْ مَعَهُ الرُّكُوعُ“ اس سے صرف اتنی بات ثابت ہوتی ہے کہ سجدہ کے ساتھ جب رکوع نہ ہو تو سجدہ ناقابل اعتداد ہے اس شاہد برعمہ میں یہ بالکل نہیں ہے کہ مدرک رکوع مدرک رکعت ہے نہ منظوقاً اور نہ ہی مضموماً۔ تو شیخ صاحب کا عبدالعزیز بن رفیع والے اس طریق کو ابو ہریرہ رضی اللہ عنہ والی حدیث کا شاہد بنانا درست نہیں۔ چند منٹ کے لیے ہم تسلیم کر لیتے ہیں کہ یہ شاہد ہے مگر شیخ صاحب کا اس کو قوی قرار دینا صحیح نہیں کیونکہ قوی ہونے کی انہوں نے جو دلیل پیش فرمائی ہے وہ یہ ہے ”فان رجالہ کھم ثقات“ حالانکہ اس کے تمام رجال ثقات نہیں کیونکہ عبدالعزیز بن رفیع اور نبی کریم ﷺ کے درمیان ”رجل“ کا واسطہ ہے جس کا صحابی ہونا ثابت نہیں تو لامحالہ وہ تابعی ہے یا تبع تابعی کیونکہ تابعی بسا اوقات تبع تابعی سے بھی روایت کر لیتا ہے جیسے صحابی بسا اوقات تابعی سے روایت کر لیتا ہے تو بہر حال یہ ”رجل“ تابعی ہو خواہ تبع تابعی مجہول ہے تو شیخ صاحب کا ”رجالہ کھم ثقات“ کہنا ان کی محض خوش فہمی ہے۔ چند منٹ کے لیے ہم تسلیم کر لیتے ہیں کہ ”رجل“ تابعی ہو خواہ تبع تابعی ہے ثقہ تو یہ روایت ”رجل“ کے تابعی ہونے کی صورت میں اعم اغلب کے تحت مرسل اور تبع تابعی ہونے کی صورت میں اعم اغلب کے تحت معضل ٹھہری اور مرسل و معضل دونوں ضعیف ہیں لہذا شیخ صاحب کا اس کو قوی کہنا درست نہیں۔ اگر یہ کہا جائے اعم اغلب کے تحت عبدالعزیز بن رفیع والی مرسل اور ابو ہریرہ رضی اللہ عنہ والی موصول ضعیف دونوں مل کر حسن لغیرہ کے درجہ کو پہنچ جاتی ہیں تو جواب میں ہم عرض کریں گے بر سبیل تنزیل اگر ہم اس بات کو تسلیم کر لیں تو بھی یہ حسن لغیرہ ہونے کی نہ کہ حسن لذاتہ، نہ صحیح لغیرہ اور نہ ہی صحیح لذاتہ جب کہ شیخ صاحب اس کو صحیح لکھ رہے ہیں تو بہر حال شیخ صاحب کا یہ فیصلہ افراط سے خالی نہیں۔ اگر کہا جائے کہ حسن لغیرہ تو آپ بھی تسلیم کر گئے ہیں گو بر سبیل تنزیل ہی سہی اور حسن لغیرہ سے بھی تواکام ثابت ہو جاتے ہیں تو شیخ صاحب کا بیان کردہ مسئلہ تو درست ٹھہر تو ہم جواباً عرض کریں گے نہیں ہرگز نہیں تفصیل ثانیہ کے بعد دیکھیں۔

ثانیہ آپ پہلے پڑھ چکے ہیں کہ عبدالعزیز بن رفیع والی روایت مدرک رکوع کے مدرک رکعت ہونے پر دلالت نہیں کرتی اس سے تو صرف اتنی بات ثابت ہوتی ہے کہ سجدہ و سجود کے قابل اعتداد ہونے کے لیے رکوع ضروری ہے

رکوع کے بغیر سجدہ کا کوئی اعتدال و شمار نہیں اب یہ بھی یاد رکھیں کہ ابوہریرہ رضی اللہ عنہ والی حدیث ”فاسجدوا ولا تعدوا شیتنا، ومن أدرك ركعة فهدأ أدرك الصلاة“ کی بھی مدرک رکوع کے مدرک رکعت ہونے پر دلالت نہیں نہ منظوقا اور نہ مضموماً اس کا مدلول تو صرف اور صرف یہ ہے جس نے رکعت پالی اس نے نماز پالی جس کا مضموم یہ ہے کہ جس نے رکعت سے کم کو پایا اس نے نماز کو نہیں پایا اور مدرک رکوع رکعت سے کم کو پانے والا ہے جیسے سجدے کو پانے والا لہذا اس کو نماز پانے والا قرار نہیں دیا جاسکتا دیکھئے ابوہریرہ رضی اللہ عنہ اس حدیث کے راوی ہیں اور ان کا فتویٰ بھی یہی ہے کہ مدرک رکوع مدرک رکعت نہیں چنانچہ ان کے لفظ ہیں ”لا یجزئک إلا أن تدرك الإمام قائماً“ ان لفظوں کے متعلق شیخ صاحب خود لکھتے ہیں ”فقد ثبت بدأ عن أبي هريرة للتصريح ابن اسحاق بالتحديث فزالت شبهة مدلیسہ“ (ارواء الغلیل ص 265 ج 2) اگر کوئی صاحب فرمائیں کہ ابوہریرہ رضی اللہ عنہ والی اس مرفوع حدیث میں لفظ ”رکعت“ سے مراد رکوع ہے تو ہم جواباً گزارش کریں گے رکعت بمعنی رکوع مجاز ہے حقیقت نہیں والأصل أن تتحمل اللفظ على الحقيقة، ولا قرينة بهتأ تمنع أن تتحمل اللفظ على حقيقة وكون لفظ ”رکعت“ بہتاً بقدر قولہ ﷺ ”فاسجدوا“ لیس من القرینۃ فی شیء یضعف دلالة الإقراران بهذا الحديث يدل بالنظوق علی أن مدرک السجدة لیس بمدرک للركعة وأن مدرک الركعة مدرک للصلاة، ویدل بالنظوم أن مدرک ما دون الركعة لمدرک الركوع مثلاً لیس بمدرک للصلاة۔

باقی رہی عبداللہ بن زبیر رضی اللہ عنہما کی حدیث ”إن ذلک من السنۃ“ تو وہ صفت کے پیچھے دو رکوع کر کے صفت میں شامل ہونے کے متعلق ہے مدرک رکوع کے مدرک رکعت ہونے کے متعلق نہیں جیسا کہ شیخ صاحب کی إرواء الغلیل میں تقریر سے واضح ہے لہذا عبداللہ بن زبیر رضی اللہ عنہما کی اس حدیث کو مدرک رکوع کے مدرک رکعت ہونے کی دلیل بنانا درست نہیں۔

هذا ما عندي والله أعلم بالصواب

احکام ومسائل

نماز کا بیان ج 1 ص 166

محدث فتویٰ